

खबर संक्षेप

तालाब में डूबने से
बुर्जुग की मौत



फरसगांव। फरसगांव थाना क्षेत्र अंतर्गत ग्राम पुसापाल निवासी 54 वर्षीय बुजुर्ग सोनउराम मंडावी पिता स्व माटू राम मंडावी की शुक्रवार की सुबह तालाब में नहाने के दौरान मौत हो गई। थाना से मिली जानकारी अनुसार मृतक सोनउ राम सुबह गाँव के तालाब में नहाने गया हुआ था, नहाने के दौरान उसका तालाब में डूबने से मौत हो गई। परिजनो ने तालाब में जाकर देखा तो तालाब के किनारे मृतक के कपड़े रखे हुए थे, जिससे उसकी तालाब में डूबने की आसंका जाहिर की गई। परिजनो के द्वारा घटना जानकारी फरसगांव पुलिस को दी गई। पुलिस द्वारा घटना स्थल पहुँचकर जांच पंचनामा कर मृतक के शव को तालाब से खोजकर बाहर निकाला गया और शव को पोस्टमार्टम के बाद शव परिजनो को सुपुर्द किया गया। पुलिस मर्ग कायम कर जांच कर रही है।

स्कूटी की ठोकर से
राहगीर की मौत

फरसगांव। थाना क्षेत्र अंतर्गत ग्राम पलोरा में पैदल चल रहे ग्राम पलोरा निवासी शंकरलाल मंडावी पिता स्व लच्छू राम उम्र 35 वर्षीय को स्कूटी क्रमांक सीजी 07 ई डब्लू 4300 के चालक द्वारा तेज रफ्तार लापरवाही पूर्वक चलाते हुए पैदल चल रहे ग्रामीण को टक्कर मार दी। जिससे पैदल चल रहा ग्रामीण घायल हो गया, जिसे उपचार हेतु फरसगांव अस्पताल लाया जा रहा था जिसकी रास्ते मे मौत हो गई। परिजनो की रिपोर्ट पर फरसगांव पुलिस ने मर्ग कायम कर स्कूटी चालक के खिलाफ अपराध किया गया है।

बाइक पेड़ से टकराई
चालक की हुई मौत

कांकेर। नरहरपुर थानांतर्गत निकिता पेट्रोल पंप के आगे मोड़ के पास 20 मार्च को 3 बजे सड़क दुर्घटना में डडूमबाहरा निवासी 30 वर्षीय चंद्रकांत वट्टी पिता घुराउ राम का मौत हो गया। मृतक के परिजन ने पुलिस को बताया कि मृतक मोटर सायकल को तेज व लापरवाही पूर्वक चलाते हुए पेड़ से टकरा गया। अधिक चोट आने की वजह से उसकी मौता हो गई।

वाहन दुर्घटनाग्रस्त
चालक की मौत

कांकेर। कोरर थानांतर्गत डोमाहरा मोड़ के पास 10 मार्च को सड़क दुर्घटना में एक की मौत हो जाने पर पुलिस ने मर्ग कायम कर विवेचना में लिया था। विवेचना में पाया गया कि मृतक निचेकोटगांव निवासी46 वर्षीय मुहाराम पटेल पिता बृजलाल मोटर सायकल क्रमांक सीजी 19 बीई 0459 को चलाते हुऐ मोदे अपनी ससुराल से घर जा रहा था। मिडिल स्कूल डोमाहरा मोड़ के पास मोटर सायकल को तेज गति एवं लापरवाही पूर्वक चलाते हुऐ एकसीडेंट करने से मोटर सायकल गिर गय व गंभीर चोट आई थी। गंभीर चोट लगने की वजह से उसकी मौके पर ही मौत हो गया।

आचार संहिता : 5173
पोस्टर-बैनर हटाए गए

कांकेर। भारत निर्वाचन आयोग के द्वारा लोकसभा निर्वाचन 2024 के लिए कार्यक्रम जारी किए जाने के साथ ही आदर्श आचरण संहिता प्रभावशील होने के बाद सार्वजनिक सम्पत्ति से 01 हजार 70 दीवार लेखन, 01 हजार 442 पोस्टर, 01 हजार 26 बैनर और 905 अन्य प्रचार सामग्रीयां हटाई गई है।

पेज 11 के शेष...

मोटा परिवार में 12 ...

धारदार हथियार से हमला करने के अलावा रस्सी से गला घोट गया था। गम्भीर अवस्था में घायल भाई को तत्काल बीजापुर जिला अस्पताल में भर्ती किया गया। हालत नाजुक होने पर मेडिकल कॉलेज जगदलपुर रेफर किया गया। फिर स्थिति में कोई सुधार न होता देख बीजापुर के पूर्व विधायक के प्रयास पर महेश को एयर एंबुलेंस से दिल्ली रेफर किया गया। आज भी जान का खतया बना हुआ है। प्रकाश ने बताया भाई महेश लंबे समय से भाजपा से जुड़े हैं और वर्तमान में वह जिला प्रचार प्रभारी प्रमुख के पद पर संगठन में काम कर रहे हैं।

छग-उड़ीसा पुलिस की संयुक्त बैठक में निष्पक्ष लोस चुनाव करने पर की चर्चा

हरिभूमि न्यूज ►► कोणडागांव

लोकसभा चुनाव 2024 का घोषणा उपरांत चुनाव का शांतिपूर्वक एवं निष्पक्ष कराने के उद्देश्य से आज 23 मार्च को जिला कोणडागांव के अनंतपुर के फारेस्ट रेस्ट हाउस में सरहदी राज्य उड़ीसा के अतिरिक्त पुलिस अधीक्षक, अनुविभागीय अधिकारी पुलिस एवं थाना प्रभारियों का संयुक्त रूप से मीटिंग आहुत की गई। जिसमें लोकसभा चुनाव को शांतिपूर्वक एवं निष्पक्ष रूप से सम्पन्न कराने के लिये चुनाव के दौरान मतदाताओं को रिझाने के लिये अवैध रूप से गन्गी रकम, शराब एवं अन्य सामग्रियों का वितरण किया जाता है। जिसे रोकने प्रभावी कार्यवाही करते हुए अन्तराज्यीय बार्डर पर चेकपोस्ट के माध्यम से गहन

अवैध नकदी रकम, शराब और सामग्री पर होगी पैनी नजर



चेकिंग करते हुए रोकथाम पर सहमति बनी।
चुनाव प्रभावित करने वालों पर रहेगी सजग नज़र – चुनाव के दौरान चुनाव को प्रभावित करने वाले समस्त प्रकार के संदिग्ध व्यक्तियों एवं सामग्रियों की धरपकड़ में आपसी सहयोग करते हुए चुनाव को शांतिपूर्वक सम्पन्न कराने के उद्देश्य से मीटिंग आयोजित किया गया। जिसमें जिला कोण्डागांव से अतिरिक्त पुलिस अधीक्षक कोण्डागांव रूपेश कुमार डाण्डे, अनुविभागीय अधिकारी पुलिस रूपेश कुमार, अनिल विश्वकर्मा, भूपतसिंह धनेश्री, थाना थाना प्रभारी अनंतपुर, माकड़ी, विश्रामपुरी, बॉसकोट स्मिलत हुए एवं उड़ीसा पुलिस से अतिरिक्त पुलिस अधीक्षक नवरंगपुर, अनुविभागीय अधिकारी पुलिस उमरकोट, थाना प्रभारी कुर्दई, रायघर, उमरकोट, नवरंगपुर सम्मलित हुए।

दिवस : आज ही के दिन यहीदे आजम भगत सिंह, राजगुरु व सुखदेव को फांसी दी गई थी

सैनिक परिषद ने शहीद दिवस पर भगत सिंह को दी श्रद्धांजलि

हरिभूमि न्यूज ►► कोणडागांव

23 मार्च को अखिल भारतीय पूर्व सैनिक सेवा परिषद कोंडागांव के सदस्यों और निशुल्क सैन्य प्रशिक्षण ले रहे युवक एवं युवतियों ने एनसीसी मैदान में शहीद दिवस के उपलक्ष पर शहीद भगत सिंह, शहीद सुखदेव और शहीद राजगुरु को दो 2 मिनट का मौन रखकर श्रद्धांजलि दी। अखिल भारतीय पूर्व सैनिक सेवा परिषद कोंडागांव के संरक्षक और बस्तर संभाग प्रभारी हवलदार सुब्रत साहा ने युवक एवं युवतियों को बताया कि आज का दिन शहीदों के बलिदान को याद कर उन्हें नमन करने का दिन है। हर साल 23 मार्च को देश में शहीद दिवस मनाया जाता है। 23 मार्च के दिन ही तीन महान देशभक्तों भगत सिंह, राजगुरु और सुखदेव को फांसी दी गई थी।

पूरा देश कर रहा है नमन – आज देश, मातृभूमि के लिए अपने जीवन का बलिदान देने वाले भारत माता के महान सपूत शहीद—ए— आजम शहीद भगत



सिंह, सुखदेव एवं राजगुरु को नमन कर रहा है। ये तीनों आजादी के गीत गाते हुए हंसते—हंसते फांसी के फंदे पर झूल गए। इनका शौर्य और मातृभूमि की आजादी के प्रति साहस सभी युवाओं को आज भी देश, मातृभूमि के लिए अपने जीवन का बलिदान देने वाले भारत माता के महान सपूत शहीद—ए— आजम शहीद भगत

इस अवसर पर अखिल भारतीय पूर्व सैनिक सेवा परिषद कोंडागांव के संरक्षक और बस्तर संभाग प्रभारी सुब्रत साहा, सचिव उमेश साहू, कोषाध्यक्ष सोमेश्वर भारती, सेवारत सैनिक— श्रीकांत तिवारी, टंकेश्वर सेन, कृष्णा नेताम और निशुल्क सैन्य प्रशिक्षण ले रहे 400 युवक और युवतियां मौजूद रहे।



शहीद भगतसिंह, सुखदेव व राजगुरु को श्रद्धांजलि दी

कोण्डागांव। 23 मार्च शहीद दिवस के अवसर पर प्रार्थना सभा में प्रार्थमिक शाला जोन्वदरा पट्टर में शहीद दिवस का आयोजन किया गया। वीर सपूतों शहीदे ए आजम भगत सिंह राजगुरु सुखदेव को याद किया। स्वतंत्रता आंदोलन के दौरान अंग्रेजों से डटकर मुकाबला किया एवं फांसी के फंदे पर हंसे—हंसे झूल गए। प्रधान पाठक मधु तिवारी ने देश की आजादी में उनके योगदान शहीद दिवस एवं भगत सिंह सुखदेव राजगुरु के स्वतंत्रता आंदोलन में भूमिका से बच्चों को परिचित कराया। बच्चों शिक्षकों ने 1 मिनट का मौन रखा। सभी शहीद स्वतंत्रता संग्राम सेनानियों को मातृभूमिी श्रद्धांजलि अर्पित की गयी।

7 वर्षों से फरार स्थाई वारंटी ओड़ीशा से किया गिरफ्तार

हरिभूमि न्यूज ►► केशकाल/कोणडागांव

केशकाल थाना में पंजीबद्ध अपराध क्रमांक 94/16 धारा 120बी, 170, 342, 392, 420 भादवि के आरोपी अजय कुमार गुप्ता उम्र 34 वर्ष निवासी कोटपाड़ ओड़िसा जो कि पिछले 7 वर्षों से फरार चल रहा था। इस मामले में न्यायालय द्वारा केशकाल पुलिस को गिरफ्तारी वारंट जारी किया गया था। जिसकी तामीली हेतु पुलिस अधीक्षक वाय. अक्षय कुमार के निर्देशानुसार अतिरिक्त पुलिस अधीक्षक श्री रूपेश कुमार के मार्गदर्शन एवं अनुविभागीय अधिकारी पुलिस श्री



भूपत सिंह के पर्यवेक्षण में केशकाल पुलिस ने स्थाई वारंटी अजय कुमार गुप्ता को ओड़िसा से गिरफ्तार कर लिया है। जिसे न्यायालय में पेश कर जेल भेज दिया गया है। सम्पूर्ण मामले में थाना प्रभारी निरीक्षक सौरभ उपाध्याय, स.उ.नि शंकरलाल धुव एवं अन्य स्टाफ की अहम भूमिका रही।



हरिभूमि न्यूज कोण्डागांव। जिला कोण्डागाय में पुलिस अधीक्षक वाय अक्षय कुमार के निर्देशन में अतिरिक्त पुलिस अधीक्षक रूपेश कुमार डाण्डे के मार्गदर्शन पुलिस अनुविभागीय अधिकारी कोण्डागांव रूपेश के नेतृत्व में कोण्डागाव पुलिस ने जिला दण्डाधिकारी कोण्डागांव के द्वारा राज्य सुरक्षा अधिनियम के तहत जिला बंदर किये गये व्यक्ति मनीष सागर को कोण्डागांव मीना बाजार

स्थल कोण्डागांव के पास खुलेआम घुमना पाये जाने से किया गिरफ्तार ।नामले में आरोपी को गिरफ्तार कर न्यायिक अमिरक्षा में भेजा जा रहा है। सम्पूर्ण कार्यवाही निरीक्षक प्रहलाद यादव उप निरी शशि क्षूषण पटेल, सउनि. विताराम धूरव प्रआर अजय बघेल ,नरेन्द्र देहारी, अशोक मरकाम ,आर संतोष कोडोपो अजय देवांगन ,मआर कतिदेवी नेताम का विशेष योगदान रहा।

छत्तीसगढ़ महतारी काली मंदिर में पंजीयन शुरू, 9 से लगेगा मेला

कुरुद। चैत्र नवरात्रि के अवसर पर इस वर्ष भी महाकाली छत्तीसगढ़ महतारी मंदिर कुरुद में भव्य मेला का आयोजन 9 से 17 अप्रैल तक किया जा रहा है। मनोकामना ज्योति स्थापना के साथ-साथ धार्मिक और सांस्कृतिक कार्यक्रम तथा मेले में मीना बाजार की तैयारी शुरू कर दी गई है। ज्ञातव्य है कि हर साल चैत्र नवरात्रि पर कुरुद में भव्य मेला का आयोजन होता है,जिसे देखने काफी संख्या में लोग उमड़ते हैं। इस बार मेले में ऑक्टोपस झूला, टोरा टोरा झूला, हवाई झूला, सुपर ड्रैगन, ब्रेकडॉस झूला, भूत बंगला, मिक्की माउस, टाईटैनिक, रेंजर झूला, झूला बेबी, ट्रेन सालंबो झूला, मौत का कुआं, मोटर बोट, मोटर साइकिल धूम, स्कॉर्पियो धूम, विभिन्न राज्य से आई सूर्यजित दुकानें व मीना बाजार आकर्षण का केंद्र होगा। इसी तरह मन्दिर में मनोकामना ज्योति कलश के लिए भी तैयारी की गई है। महाकाली छत्तीसगढ़ महतारी मंदिर के प्रबंधक सेवकराम साहू ने बताया कि तेल ज्योति कलश 801रू.एवं धी ज्योति कलश के लिए 1201 रू. राशि निर्धारित की गई है।

सात्विक भोजन ग्रहण करने से तन-मन में आती है शुद्धता

हरिभूमि न्यूज ►►सिर्री

प्रधानमंत्री पोषण शक्ति योजना के तहत स्कूलों में खास मौकों पर दानदाता पौष्टिक आहार का दान कर सकते हैं ताकि बच्चों को और ज्यादा आहार-पोषण मिल सके। ग्राम सिर्री के वरिष्ठ समाजसेवी और पटेल समाज के अध्यक्ष शोभाराम पटेल ने शासकीय माध्यमिक शाला सिर्री में मध्यान्ह भोजन के समय स्कूली बच्चों को केला और मिठाई बांट कर न्योता भोजन खिलाया। स्कूली बच्चों को संयुक्त रूप से आमंत्रित कर न्योता भोज करवाया गया। अतिथियों ने यहां बच्चों को दैनिक रूप से परोसे जाने वाले मध्यान्ह भोजन दाल-चावल के अलावा केला और मिठाई परोसी।



इस अवसर पर शोभाराम पटेल ने बच्चों से कहा कि सात्विक और पौष्टिक भोजन सेहत को चुस्त और दुरुस्त रखता है। सात्विक भोजन ग्रहण करने से तन, मन, विवेक में शुद्धता आती है। शरीर का समुचित विकास होता है।

बैठक में नेशनल लोक अदालत पर की चर्चा

हरिभूमि न्यूज ►► कोणडागांव

आज उत्तरा कुमार कश्यप जिला एवं सत्र न्यायाधीश कोण्डागांव के मार्गदर्शन एवं अध्यक्षता में जिला न्यायालय परिसर कोण्डागांव के न्याय सदन में समस्त न्यायिक अधिकारीगण एवं अधिवक्ताओं के साथ बैठक आयोजित किया गया। जिसमें आगामी 11— मई को आयोजित होने वाली नेशनल लोक अदालत के संबंध में चर्चा करते हुए जिला कोण्डागांव के समस्त न्यायालय में एक—एक खण्डपीठ का गठन कर समस्त न्यायालयों में लंबित सिविल, दंडिक, पारिवारिक, मोटर दुर्घटनादावा, चेक बाउंस, बीमा से संबंधित प्रकरणों को आगामी दिनांक 11.05.2024 को आयोजित नेशनल लोक अदालत में अधिक से अधिक संख्या में रखकर पक्षकारों के आपसी राजीनामा के



माध्यम से प्रकरणों को निराकरण करने का निर्देश दिया गया। इस अवसर पर अतिरिक्त न्यायाधीश श्रीमती प्रिशिला पॉल होरो अपर सत्र न्यायाधीश कोण्डागांव, कमलेश कुमार जुरी अपर सत्र न्यायाधीश पाँक्सो

कोण्डागांव, श्रीमती यशोदा नाग मुख्य न्यायिक मजिस्ट्रेट कोण्डागांव, शिवप्रकाश त्रिपाठी प्रथम न्यायिक मजिस्ट्रेट कोण्डागांव, श्रीमती अम्बा शाह सचिव जिला विधिक सेवा प्राधिकरण कोणगांव एवं समस्त अधिवक्तागण उपस्थित रहे।

लोक और शिल्प कलाओं पर रिसर्च के लिए मिले 35 लाख

हरिभूमि न्यूज ►► कोणडागांव

इंडियन काउंसिल ऑफ सोशल साइंस एंड रिसर्च नई दिल्ली द्वारा बस्तर की लोककलाओं, परंपराओं, लोकगीतों और शिल्प कलाओं पर रिसर्च करने के लिए छत्तीसगढ़ के दो प्रोफेसरों और उनकी टीम को 35 लाख रुपए का अनुदान प्राप्त हुआ है। प्रोजेक्ट कोऑर्डिनेटर के रूप में पं. रविशंकर शुक्ल विश्वविद्यालय रायपुर की साहित्य एवं भाषा अध्ययनशाला की एसोसिएट प्रोफेसर डॉ. मधुलता बारा एवं प्रोजेक्ट को—कोऑर्डिनेटर के रूप में शासकीय गुण्डाधूर स्नातकोत्तर महाविद्यालय कोंडागांव के इतिहास विभाग के सहायक प्राध्यापक डॉ. पुरोहित कुमार सोरी अपनी टीम के साथ इस प्रोजेक्ट पर काम करेंगे।



डॉ. पुरोहित कुमार सोरी ने बताया कि यह अध्ययन समकालीन परिप्रेक्ष्य में मंडिया जनजाति की शिल्प कला और लोक परंपराओं की चुनौतियां एवं संभावनाएं विषय पर किया जाएगा। इस प्रोजेक्ट से छत्तीसगढ़ के मंडिया जनजाति के लोकगीत, कला, लोक—परंपरा एवं शिल्पकला की जानकारी को एकत्र कर संरक्षित एवं संवर्धित किया जा सकेगा। साथ ही इससे उनकी शिल्पकला, लोकभाषा, विचारों इत्यादि को राष्ट्रीय स्तर पर पहचान भी मिलेगी।

खबर संक्षेप

कलेक्टर ने किया जल परीक्षण प्रयोगशाला का निरीक्षण



बीजापुर। कलेक्टर अनुराग पाण्डेय ने लोक स्वास्थ्य यांत्रिकी विभाग अन्तर्गत जिला जल परीक्षण प्रयोगशाला का औचक निरीक्षण किया। उक्त प्रयोगशाला जो कि 11 पैरामीटर में एनएबीएल सत्यापित है। कलेक्टर ने समस्त टेस्टिंग के पैरामीटर के विषय में जानकारी लेकर स्वयं की उपस्थिति में पीएच वैल्यू का परीक्षण कराया। पैरामीटर का लैब कर्मचारियों द्वारा जल परीक्षण करके दिखाया गया। कलेक्टर ने परीक्षण रिपोर्ट, परीक्षण शुल्क की पंजी सहित आवश्यक दस्तावेजों का निरीक्षण करते हुए प्रयोगशाला के विभिन्न गतिविधियों का अवलोकन कर आवश्यक दिशा-निर्देश दिए। इस दौरान केमिस्ट सपना मंडल, अजय कुमार देशमुख कोऑर्डिनेटर वाटर क्वालिटी मैनेजमेंट सिस्टम सहित अन्य कर्मचारी उपस्थित थे।

हितग्राहियों को समय पर मिले राशन : कलेक्टर बीजापुर।



कलेक्टर अनुराग पाण्डेय ने आज बीजापुर नगर पालिका क्षेत्र अन्तर्गत सार्वजनिक विवरण प्रणाली के अन्तर्गत शासकीय उचित मूल्य दुकान के संचालकों का समीक्षा बैठक लेते हुए सभी हितग्राहियों को पात्रतानुसार खाद्यान्न समय पर उपलब्ध कराने के निर्देश दिए। ज्ञात हो कि आज कलेक्टर द्वारा नगरपालिका कार्यालय के औचक निरीक्षण के दौरान कार्यालय में राशन कार्डधारी हितग्राही पहुंचे थे। जिससे चर्चा के दौरान यह ज्ञात हुआ कि नवीनीकृत राशन कार्डों में कतिपय कारणों से कुछ हितग्राहियों को पिछले माह का राशन प्राप्त नहीं हुआ। इस पर कलेक्टर ने सभी संचालकों को सख्त निर्देश देते हुए अनावश्यक हितग्राहियों को परेशान नहीं करने की हिदायत दी एवं नाराजगी व्यक्त करते हुए सीएमओ नगर पालिका जॉन पॉल दास एवं सहायक खाद्य अधिकारी बीएल पदमाकर को आवश्यक दिशा-निर्देश दिए।

सीईओ ने ली नोडल अधिकारियों की समीक्षा बैठक



दंतेवाड़ा। कलेक्टर एवं जिला निर्वाचन अधिकारी मयंक चतुर्वेदी के निर्देशानुसार आज संयुक्त जिला कार्यालय भवन के भू-तल स्थित सभा कक्ष में जिला पंचायत सीईओ कुमार बिश्वरंजन के द्वारा नोडल अधिकारियों की समीक्षा बैठक आयोजित की गयी। बैठक में लोकसभा निर्वाचन से संबंधी ई-रोल चिन्हित प्रति, ईडीसी, पोस्टल बैलेट, ईटीपीबीएस, सर्विस वोटर, मतदान सुविधा केन्द्र, पोस्टल बैलेट, दिव्यांग एवं 80 प्लस मतदाता, कर्मचारी प्रबंधन, मतदान प्रतिशत एवं अन्य जानकारी, मतदान दलों के रवानगी एवं सक्षुशल वापसी, मतदान हेतु उपयोग में लगने वाले फार्म, लिफाफे एवं अन्य आवश्यक सामग्री, सामग्री वितरण, सामग्री वापसी, बेवकस्तिंग, संचार योजना तथा ईवीएम सुरक्षा एवं प्रबंधन के जानकारी आदि के लिए नियुक्त नोडल अधिकारियों को सभी कार्यों को सुचारू रूप से संपादित करने के निर्देश दिये गये।

लिपिकीय सुविधा वापस

बीजापुर। लोकसभा निर्वाचन 2024 के लिए भारत निर्वाचन आयोग नई दिल्ली द्वारा 16 मार्च को निर्वाचन की घोषणा करने के साथ ही जिले में आदर्श आचार संहिता प्रभावशील हो गई है। अतः निर्वाचन प्रक्रिया समापन तक विधायकों, जनप्रतिनिधियों को दी गई लिपिकीय सुविधा तत्काल प्रभाव से वापस लेते हुए संबंधित कर्मचारियों को उनके मूल विभाग में कार्यभार ग्रहण करने के निर्देश कलेक्टर एवं जिला निर्वाचन अधिकारी द्वारा दिया गया है। यह आदेश तत्काल प्रभावशील होगा।



विभागीय उदासीनता, सड़क जर्जर

क्षतिग्रस्त सड़क की सुध लेने वाला कोई नहीं

यात्रियों व ग्रामीणों को आवाजाही करने में हो रही परेशानी

हरिभूमि न्यूज ►► नकुलनार

दंतेवाड़ा जिला अंतर्गत श्यामगिरी बचेली मार्ग जगह-जगह से क्षतिग्रस्त हो गई है, घाट में सड़क पर गड्ढे ही गड्ढे नजर आ रहे हैं। बावजूद अभी तक किसी भी अधिकारी ने सड़क की मरम्मत के लिए ध्यान नहीं दिया है। विभागीय उदासीनता का खामियाजा इस मार्ग से आवाजाही करने वाले यात्रियों व ग्रामीणों को भुगतना पड़ रहा है।

परेशान ग्रामीणों ने बताया कि सड़क के इन गड्ढों में आए दिन वाहन चालक गिरकर घायल हो रहे हैं, वहीं छोटी कारों के ऑयल चेम्बर तक टूट रहे हैं, जिसकी वजह से इंजन सीज होने की नौबत आ रही है और इस मार्ग से गुजरने वाले राहगीरों को लाखों रुपये का नुकसान उठाना पड़ रहा है। गड्ढे का आकार दिन-प्रतिदिन बढ़ता ही जा रहा है, जिससे कभी भी अनहोनी से इंकार नहीं किया जा सकता।

कई बार स्थानीय नागरिक प्रशासन को इस विषय से अवगत करा चुके हैं, लेकिन नागरिकों की मांग पर अभी तक ध्यान नहीं दिया जा रहा है। बीते कुछ दिनों पहले सड़क के गड्ढे में खुटोपाल के ग्रामीणों ने मिट्टी से भराव कराया था, लेकिन वाहनों की आवाजाही अधिक होने के चलते फिर से सड़क में गड्ढे उभर आए हैं, जो हादसों को आमंत्रण दे रहे हैं। पीडब्ल्यूडी विभाग के अधीन

यह सड़क आती है, कुछ दिनों पहले स्थानीय जनप्रतिनिधियों ने विभाग से शिकायत की थी, लेकिन हालात जस के तस बने हुए हैं। यहां के नागरिकों का कहना है कि जैसे-तैसे इस रोड का काम ठेकेदार के द्वारा पूरा किया गया था। लेकिन घाट में किसी कारण काम नहीं किया जा सका। ग्रामीणों ने शासन प्रशासन से मांग करते कहा कि जल्द से जल्द घाट में मरम्मत कर डामरीकरण किया जाए, ताकि

अनहोनी के साथ-साथ नुकसान होने से बच सके।

कलेक्टर को दिया है स्टीमेट

कलेक्टर को स्टीमेट दिया गया है, आचार संहिता हटने के बाद काम शुरू हो सकता है। गड्ढे में गुरुम गराव का कार्य करवा देते हैं।

-सुबोध भगत, एसडीओ पीडब्ल्यूडी बघेली

नागरिक सुरक्षा सेवा के पदाधिकारी नए थाना प्रभारी से मिले

त्योहार को लेकर चप्पे-चप्पे पर पुलिस की नजर

हरिभूमि न्यूज ►► बघेली

नागरिक सुरक्षा सेवा संगठन छग प्रदेश वरिष्ठ उपाध्यक्ष डीएम सोनी की अगुआई में जिला दंतेवाड़ा टीम ने बचेली नगर में नव पदस्थ थाना प्रभारी मधुनाथ ध्रुव से भेंट कर उन्हें पुष्प गुच्छ देकर उनका स्वागत किया। साथ ही नगर की

■ यातायात व्यवस्था, साइबर क्राइम, नशे के कारोबारियों पर कार्यवाही व अन्य मुद्दों पर हुई चर्चा



ध्वनि प्रदूषण फैलाने वालों पर कार्यवाही करने सहित अन्य कई मुद्दों पर गहन चर्चा की। थाना प्रभारी मधुनाथ ध्रुव द्वारा सभी मामलों को गंभीरता से विचार

कर जल्द ही कार्यवाही का आश्वासन दिया गया। साथ ही उनके द्वारा साइबर क्राइम को रोकने नगरवासियों को जागरूक होने, यातायात नियमों का पूर्ण

रूप से पालन करने की अपील भी की। ध्रुव ने बताया कि आगामी होली पर्व एवं लोकसभा चुनाव को ध्यान में रखते हुए जिला पुलिस प्रशासन के आला अधिकारियों के मार्गदर्शन पर नगर में बेहतर कानून व्यवस्था स्थापित करने बचेली पुलिस पूरी तरह से मुस्तैद है। नगर के चप्पे-चप्पे पर पुलिस की नजर है। नगरवासी होली पर्व को शांति से मनाने में पुलिस प्रशासन का सहयोग करें। इस चर्चा में नागरिक सुरक्षा सेवा संगठन के प्रदेश वरिष्ठ उपाध्यक्ष डीएम सोनी, प्रदेश मीडिया प्रभारी प्रियांशु सिंह, जिला अध्यक्ष दिलीप सोनी, महिला पदाधिकारी संयुक्ता देवांगन, जिला कार्यकारिणी सदस्य सुखविंदर सिंह मौजूद रहे।

शिशु मंदिर के भैया-बहनों व आचार्यों ने खेली फूलों से होली

हरिभूमि न्यूज ►► गौदम

नगर के सरस्वती शिशु मंदिर उच्च माध्यमिक विद्यालय में भारतीय परंपरा एवं वैदिक रीति-रिवाज के साथ भैया-बहन व आचार्यों ने फूलों से होली खेली और फाग गीत गाकर झूम उठे। कैमिकल भरे गुलाल से दूर रह कर विगत कई वर्षों से विद्यालय में फूलों से होली खेली जाती है। बच्चों द्वारा अपने-अपने घरों से फूल का संग्रह कर लाया जाता है और फिर सभी फूलों से होली खेलते हैं। विद्यालय के अधिकतर भैया-बहन घर में भी अपने परिवार के साथ फूलों से ही होली खेलते हैं। रविवार को विद्यालय परिसर में सादगी पूर्ण होलिका दहन किया जायेगा। जिसमें नगर से माताएं, बहनों व पुरुषों द्वारा होलिका की पूजा कर फेरा लगाया जाता है और एक दूसरे से गले मिलते हैं। विद्यालय में भैया-बहनों को आचार्यों ने होली त्योहार पर



हिरण्यकश्यप प्रहलाद की कहानी सुनाई व बताया कि किस प्रकार बुराई के ऊपर अच्छाई की जीत हुई। होलिका दहन के दूसरे दिन विद्यालय के भैया व आचार्यगण छिछड़ी बस्ती, सफाई कर्मचारी व थाना में जाकर सिपाहियों के साथ सादगी पूर्ण होली खेलते हैं। समाज में एक अच्छा संदेश देने व समाज में फैली हुई बुराइयों और कुरीतियों को दूर करने के लिए आचार्य

बंधुओं व भैया-बहन प्रयास करते हैं। त्योहार में मांसाहार का सेवन ना हो व नशीले पदार्थों का सेवन ना हो, इसके लिए भैया-बहन व आचार्य प्रचार-प्रसार करते हैं। इस अवसर पर विद्यालय समिति के अध्यक्ष विजय प्रसाद तिवारी, व्यवस्थापक दयारंकर गुप्ता, कोषाध्यक्ष जगन्नाथ गुप्ता, कोषाध्यक्ष सुरेश जय सिंघानी, उपाध्यक्ष राधा सुराना मौजूद रहे।

विशाल पेड़ जड़ से उखड़कर मकान पर गिरा...



भोपालपटनम। गत दिवस आधी रात में आई तेज हवा ने बारेगुड़ा क्षेत्र में तबाही मचा दी। जहां ग्राम बारेगुड़ा, गंगासम सहित पोल्लेम के दर्जनों मकानों के छत उड़ गये हैं। वहीं बारेगुड़ा निवासी नीलम परिवार के मकान के ऊपर एक बूढ़ा इमली का विशाल पेड़ जड़ से उखड़कर गिर जाने से मकान पूरी तरह से क्षतिग्रस्त हो गया है। हालांकि इस दुर्घटना में किसी प्रकार की कोई जनहानि नहीं हुई है। अचानक चली तेज हवा से बिजली के कई खम्बे टूट जाने से क्षेत्र में बिजली सप्लाई भी बंद पड़ी है। इस बात की जानकारी मिलते ही क्षेत्रीय जिला पंचायत सदस्य बसंत राव ताटी ने तत्काल घटना स्थल पहुंच पीड़ित परिवारों से मुलाकात कर उनका कुशल क्षेम जाना तथा सम्पूर्ण घटनाक्रम की जानकारी भोपालपटनम एसडीएम यशवंत नाग को देते हुए तत्काल पीड़ित परिवारों का मुआवजा प्रकरण तैयार करने के साथ-साथ क्षेत्र में बंद पड़ी बिजली व्यवस्था बहाल कराने की मांग की है।

ईव्हीएम मशीनों का हुआ रेण्डमाइजेशन

हरिभूमि न्यूज ►► बीजापुर

लोकसभा निर्वाचन 2024 हेतु संसदीय निर्वाचन क्षेत्र क्रमांक 10 बस्तर अन्तर्गत विधानसभा क्षेत्र क्रमांक 89 बीजापुर में निर्वाचन हेतु प्रयुक्त की जाने वाली ईव्हीएम मशीनों का प्रथम चरण का रेण्डमाइजेशन कलेक्टर एवं जिला निर्वाचन अधिकारी के मार्गदर्शन एवं मान्यता प्राप्त राजनीतिक दलों की उपस्थिति में



एनआईसी कक्ष में आज सम्मन्न आफिसर जागेश्वर कौशल, उप हुआ। इस दौरान सहायक रिटर्निंग जिला निर्वाचन अधिकारी

नारायण प्रसाद गवेल, डिप्टी कलेक्टर उत्तम सिंह पंचारी सहित मान्यता प्राप्त राजनीतिक दलों के प्रतिनिधि तथा निर्वाचन से जुड़े अधिकारी-कर्मचारी मौजूद थे। इस दौरान उप जिला निर्वाचन अधिकारी द्वारा रेण्डमाइजेशन की संपूर्ण प्रक्रिया को विस्तृत ढंग से राजनीतिक दलों के प्रतिनिधियों को बताया गया। सभी की सहमति उपरांत रेण्डमाइजेशन की प्रक्रिया पूर्ण की गई।

बच्चों ने प्रस्तुत किए नृत्य व गीत

हरिभूमि न्यूज ►► जगदलपुर

सैंट जेवियर्स हाईस्कूल कुम्हरावंड में शनिवार को मोटेंसरी कक्षा के परिक्षा परिणाम घोषित किया गया एवं कक्षा पहली से 9 वीं कक्षा के परीक्षा परिणाम दिखाया गया। कार्यक्रम के मुख्य अतिथि आत्मानंद इंग्लिश मीडियम कॉलेज के प्रिंसिपल अतुल त्रिवेदी, विशेष अतिथि अमरनाथ सिंह एवं उनकी पत्नी के साथ शामिल रहे। कार्यक्रम की शुरुआत की गई, सैंट जेवियर्स



के प्रिंसिपल हुजेफा दाहोदवाला ने अतिथियों का स्वागत किया। अतिथियों की ओर से बच्चों को प्रमाण पत्र दिए गए। इस दौरान बच्चों

ने गीत एवं नृत्य प्रस्तुत किया। बच्चों को प्रेरणा देने के लिए शिक्षिका ने कविता सुनाई और बबिता गनवीर ने भाषण प्रस्तुत किया।

कलेक्टर की मौजूदगी में कंप्यूटरीकृत प्रणाली से प्रथम रेंडमाइजेशन की प्रक्रिया पूर्ण

हरिभूमि न्यूज ►► दंतेवाड़ा

लोकसभा निर्वाचन 2024 के तहत संयुक्त जिला कार्यालय के एनआईसी कक्ष में आज कलेक्टर एवं जिला निर्वाचन अधिकारी मयंक चतुर्वेदी की मौजूदगी में कंप्यूटरीकृत प्रणाली से ईवीएम और वीवीपेट के प्रथम रेंडमाइजेशन की प्रक्रिया पूर्ण की गई। इस दौरान मान्यता प्राप्त राजनैतिक दलों के प्रतिनिधि, सहायक रिटर्निंग ऑफिसर जयंत नाहटा, अपर कलेक्टर राजेश पात्रे, उप जिला निर्वाचन अधिकारी अभिषेक तिवारी, जिला कोषालय अधिकारी मनोज कुमार नारंग मौजूद थे। इसके तहत जिले में उपलब्ध 551 बैलेट यूनिट, 435 कंट्रोल यूनिट और 540 वीवीपेट में से दंतेवाड़ा विधानसभा के लिए 395 बैलेट यूनिट और 395 कंट्रोल यूनिट 423 वीवीपेट का प्रथम रेण्डमाइजेशन में आर्बिट्रिट किया गया। इन सभी मशीनों के प्रथम रेण्डमाइजेशन की कार्यवाही कर स्कैनिंग कार्य आज पूर्ण किया गया। इसके अलावा द्वितीय रेंडमाइजेशन 8 अप्रैल को किया जाना है।



ईवीएम एवं वीवीपेट वेयर हाउस का किया निरीक्षण

इसके साथ ही प्रथम रेंडमाइजेशन के पश्चात कलेक्टर एवं जिला निर्वाचन अधिकारी तथा मान्यता प्राप्त राजनीतिक दलों के प्रतिनिधि के द्वारा ईवीएम एवं वीवीपेट वेयरहाउस का निरीक्षण किया गया। जिसमें प्रथम रेंडमाइजेशन के बाद ईवीएम एवं वीवीपेट का स्कैनिंग कार्य किया गया।

पंचायत प्रतिनिधियों ने एसडीएम से की प्राचार्य की शिकायत

हरिभूमि न्यूज ►► गोंड

बस्तर विकासखंड के अंतर्गत ग्राम पंचायत सोनारपाल की सरपंच एवं क्षेत्र के पंचायत प्रतिनिधियों ने शासकीय उच्चतर माध्यमिक शाला सोनारपाल में पदस्थ प्राचार्य संजय देवांगन की शिकायत कर जांच की मांग एसडीएम बस्तर से की है। सोनारपाल की सरपंच श्याम कुमारी ध्रुव, उपसरपंच कैलाश मोर्य, जनपद सदस्य कविता कोठले ने शिकायत में बताया कि शासकीय उच्चतर माध्यमिक विद्यालय में प्राचार्य पद पर पदस्थ संजय देवांगन अपने कार्यों के प्रति लापरवाही बरत रहे हैं। वर्ष 2022-23 में बालक-बालिका शौचालय स्वीकृत है। शाला प्रबंधन समिति द्वारा 23 जनवरी 2022 को एक



लाख रुपये आहरण किया गया। जिसे कार्य पूर्ण करने के लिए संजय देवांगन को दिया गया है। यह कार्य विगत दो वर्षों से अधूरा है। पंचायत प्रतिनिधियों द्वारा 5-6 बार प्राचार्य से मिलकर कार्य पूर्ण करने कहा गया, पर उनके द्वारा बार-बार टालमटोल किया गया। प्राचार्य

स्कूल में समय पर कभी उपस्थित नहीं रहते हैं, हमेशा विलांब से आते हैं या अनुपस्थित रहते हैं। शाला निरीक्षण पंजी अपनी आलमारी में ताला लगाकर रखते हैं, जिसकी वजह से हम आज तक निरीक्षण पंजी में कोई बात, सुझाव नहीं लिख पाये। 21 मार्च को भी हम

पंचगण दोषधर लगभग 1.35 बजे स्कूल गये थे, प्राचार्य उपस्थित नहीं थे। बाद में उनके द्वारा 2 बजे के आस-पास स्कूल गुप में व्हाट्स अप के द्वारा छुट्टी का आवेदन डाला गया है। प्राचार्य द्वारा शाला प्रबंधन समिति को बच्चों के प्रवेश शुल्क संबंधी जानकारी अब तक नहीं दिया गया है। इस संबंध में समिति सदस्यों द्वारा बार-बार बोला गया है कि कब राशि जमा होती है और कब राशि निकासी होती है, इसकी जानकारी समिति को दी जाये, जिसकी जानकारी उनके द्वारा अब तक नहीं दी गई है। साथ ही वर्ष 2023-24 में स्कूल का रंगरोज की नही करया गया है। स्कूल में पंखा, कूलर, लाइट भी खराब है, जिसकी मरम्मत कई महीनों से नहीं हुई है।

खबर संक्षेप

लोगों को अधिक से अधिक मतदान करने किया प्रेरित



दंतेवाड़ा। आगामी लोकसभा निर्वाचन को देखते हुए कलेक्टर एवं जिला निर्वाचन अधिकारी मयंक चतुर्वेदी के निर्देशानुसार जिले में स्वीप कार्यक्रम के तहत मतदान जागरूकता अभियान चलाकर ग्रामीणों एवं शहरी क्षेत्रों के लोगों को मतदान के प्रति जागरूक किया जा रहा है। जिसके तहत स्कूली शिक्षक सहित छात्रों के द्वारा स्वीप कार्यक्रम के अंतर्गत रैली निकाल बैनर पोस्टर लेकर लोगों को मतदान करने प्रेरित किया जा रहा है। इस क्रम में विकास खण्ड गीदम के प्राथमिक शाला बालपेट, स्वामी आत्मानन्द उत्कृष्ट हिन्दी माध्यम विद्यालय किरंडुल तथा शासकीय कन्या हाई स्कूल पोटाकबिन चितालूर में छात्र-छात्राएं तथा हारम में महिला बाल विकास के आंगनवाड़ी कार्यकर्ता व सुपरवाइजर्स के द्वारा पोषण पखवाड़ा के साथ स्वीप कार्यक्रम के तहत बोट पंडुम के बैनर पोस्टरों सहित वीवीपेट भस्मी की जानकारी भी लोगों को सिखाई जा रही है।

मतदाताओं को पोस्टल बिलेट की सुविधा देने हुई बैठक



जगदलपुर। निर्वाचन आयोग के निर्देशानुसार जिला निर्वाचन कार्यालय द्वारा उप निर्वाचन अधिकारी प्रवीण वर्मा, संयुक्त कलेक्टर एवं नोडल अधिकारी डाक मतपत्र ऋषिकेश तिवारी द्वारा अनिवार्य सेवा श्रेणी के मतदाताओं को पोस्टल बिलेट की सुविधा देने के संबंध में जिला कार्यालय के आस्था सभाकक्ष में आज बैठक ली गई। नोडल अधिकारी डाक मतपत्र ऋषिकेश तिवारी ने बताया कि बस्तर जिले के अंतर्गत कार्यरत अत्यावश्यक सेवा व आकाशवाणी, रेल्वे, विद्युत, दूरसंचार, दूरदर्शन, स्वास्थ्य विभाग, डेयरी विकास निगम (दुग्ध), पोस्ट ऑफिस एवं भारतीय खाद्य निगम में कार्यरत अधिकारी-कर्मचारी तथा भारत निर्वाचन आयोग द्वारा प्राधिकृत मीडियाकर्मी जो कि मतदान दिवस के दिन अपने कर्तव्य पर उपस्थित रहेंगे और वोटिंग से वंचित हो सकते हैं।

बस्तर संसदीय क्षेत्र के लिए मतदान का समय निर्धारित जगदलपुर। भारत निर्वाचन आयोग द्वारा लोकसभा निर्वाचन 2024 के तहत प्रथम चरण में 19 अप्रैल को होने वाले चुनाव के अंतर्गत संसदीय निर्वाचन क्षेत्र 10 बस्तर के लिए मतदान का समय निर्धारित किया गया है। जिसके अंतर्गत बस्तर लोकसभा क्षेत्र में समाहित अलग-अलग विधानसभा क्षेत्रों हेतु पृथक-पृथक समय नियत किया गया है। आयोग द्वारा जारी आदेश के अनुसार बस्तर संसदीय निर्वाचन क्षेत्र के अंतर्गत विधानसभा निर्वाचन क्षेत्र कोण्डगांव, नारायणपुर, चित्रकोट, दंतेवाड़ा, बीजापुर एवं कोटा में मतदान दिवस 19 अप्रैल को प्रातः 7 बजे से दोपहर 3 बजे तक मतदान होगा।

त्योहारों में अग्रिय घटना रोकने हुई शांति समिति की बैठक



हरिभूमि न्यूज ►► महेड़

त्योहारों में कई असमाजिक तत्व लड़ाई-झगड़ा करवाने के ताक में रहते हैं। कई जगहों पर इन त्योहारों में असमाजिक तत्वों के कारण दंगे भी भड़क जाते हैं। ऐसी कोई अग्रिय घटना थाना क्षेत्र में ना घटे, इसके लिए एसडीओपी मयंक करण सिंह व महेड़ थाना प्रभारी रवि शंकर साहू द्वारा पत्रकारों, व्यापारी संघ गणभार्य नामिकों के साथ आज शांति समिति की बैठक की गई।

शहीद महेंद्र कर्मा विश्वविद्यालय में वनौषधीय पौधों के महत्व पर व्याख्यान वनौषधीय पौधों को सहेजना जरूरी युवा इसके संरक्षण में करें पहल: कुलपति

हरिभूमि न्यूज ►► जगदलपुर

शहीद महेंद्र कर्मा विश्वविद्यालय और छत्तीसगढ़ विज्ञान एवं प्रौद्योगिकी परिषद ने संयुक्त रूप से वानिकी दिवस का आयोजन किया। विश्वविद्यालय के वानिकी एवं वन्य जीव अध्ययनशाला में इस मौके पर व्याख्यान, क्विज प्रतियोगिता और टेक्निक ऑफ बर्ड वाचिंग जैसे आयोजन किए गए। वनौषधीय पौधों

■ ब्लाइमेंट चेंज जैसी वैश्विक समस्याओं पर युवाओं को विचार करना होगा

का मानव स्वास्थ्य में भूमिका विषय पर आयोजित व्याख्यान में मुख्य अतिथि विश्वविद्यालय के कुलपति प्रोफेसर डॉ. मनोज कुमार श्रीवास्तव थे। उन्होंने छात्र-छात्राओं को संबोधित करते हुए कहा कि क्लाइमेंट चेंज जैसी वैश्विक समस्याओं पर युवाओं को विचार करना होगा। युवाओं को हर राष्ट्रीय



और अंतरराष्ट्रीय स्तर की समस्याओं के बारे में पता होना चाहिए ताकि वे उसके समाधान की दिशा में काम कर पाएं। युवा वनौषधीय पौधों को सहेजें और उनके संरक्षण के लिए औरों को प्रेरित करें। युवाओं को अपनी सोच को सीमित दायरे से बाहर निकालते हुए आगे बढ़ना चाहिए ताकि वे देश के विकास में योगदान दे पाएं। वनौषधीय पौधों का महत्व हमें जानना होगा और उसे अपने दैनिक जीवन में उपयोग में

लाते हुए औरों को भी इसके लिए प्रेरित करना होगा। उन्होंने अलग-अलग वनौषधीय पौधों के बारे में रिसर्च करने के लिए छात्रों को प्रेरित किया। विशिष्ट अतिथि वन विभाग के रिटायर्ड एसडीओ एलपी सोनी और उद्यानिकी महाविद्यालय के वैज्ञानिक केपी सिंह थे। कार्यक्रम के दौरान रिटायर्ड रेंजर हेमंत ठाकुर एवं बारला ने वनौषधीय पौधों के महत्व के बारे में बताया। युगल जोशी, अभ्युत राय, सुमन

बजट एचीवमेंट पर सम्मान...



जगदलपुर। भारतीय जीवन बीमा निगम के वरिष्ठ मंडल प्रबंधक अशोक ठाकुर ने शनिवार को शाखा कार्यालय जगदलपुर में बजट एचीवमेंट पर अभिकर्ताओं और अधिकारियों-कर्मचारियों का सम्मान किया। उन्होंने कहा कि माव का महीना सभी के लिए काम को तेज गति से करने का होता है, लेकिन जगदलपुर शाखा ने 21 मार्च को ही 12 हजार से अधिक पॉलिसी कर अपना बजट पूर्ण कर लिया। शेष बचे सप्ताह भर में 3 हजार पॉलिसी का लक्ष्य को पूर्ण करने की चुनौती है। उन्होंने आशा जताई की इसे भी पूर्ण कर लिया जाएगा। इस मौके पर मैनेजर सीएलआईए सत्यम सर ने भी बचे दिनों में उत्कृष्ट कार्य करने टिप्स दिए। वरिष्ठ शाखा प्रबंधक भारती सर, अभिषेक जैन, पुरुषोत्तम साहू समेत बड़ी संख्या में अभिकर्ता, विकास अधिकारी और शाखा के अधिकारी-कर्मचारी मौजूद थे।

भाजपा के झूठ का पर्दाफाश करें कार्यकर्ता : जैन

हरिभूमि न्यूज ►► जगदलपुर

ब्लॉक कांग्रेस कमेटी नगरनार की बैठक बम्हनी में शुक्रवार को हुई। आवासपारा में हुई बैठक में विधानसभा क्षेत्र के विभिन्न गांवों से आए बुध, जोन व सेक्टर पदाधिकारी मौजूद रहे। बैठक में ग्रामीण व पदाधिकारियों ने अपनी राय रखी। पूर्व विधायक रेखचंद जैन ने कहा कि कार्यकर्ता अपने बुध व सेक्टर में लोगों से सम्पर्क साध कर कांग्रेस की न्याय नीतियों की जानकारी दें।

कार्यकर्ता भाजपा के झूठे वायदों की पोल खोलें। एक ओर जहां भाजपा परिवार व समाज को तोड़ने की नीति पर चला रही है वहीं कांग्रेस के पूर्व अध्यक्ष राहुल गांधी सामाजिक एकता की भावना के साथ भारत जोड़ो न्याय यात्रा पर निकले। परिवार में फूट डालने का भाजपा का हाल का उदाहरण झारखंड में देखा जा सकता है। भाजपा ने नौकरी मांगने



वाले युवाओं को लाठियों के साथ सेना में अग्निवीर भर्ती की सौगात दी है। हमें प्रत्याशी की बजाय कांग्रेस पार्टी की ओर देखना है। प्रत्याशी की घोषणा होने से स्थिति साफ होगी लेकिन सभी को यह सोचकर अभी से जुटना है कि वे कांग्रेस को जीताकर ही दम लेंगे। इस दौरान बिरेंद्र साहनी, लैखन बघेल, प्रकाश राव, धनुर्जय नाग, सूर्यनारायण राव, लक्ष्मीनारायण गुप्ता, माहरू राम, हरि नाग, संतोष सिंह, महेंद्र

नागवंशी, राजेन्द्र बघेल, कोमलसाय बघेल, सोनाधर निषाद, शंकर, एस तेजेश्वर राव, बसंत मुरला, देवा, रामधर, प्रफुल्ल, देवी सिंह, रूपनाथ, भोजराज, संतोष सिंह शोभा सिंह, दयमती नेताम, ललिता नेताम, कनक कश्यप, पदमा, फूलचना, सावित्री, ज्योति, सोमारी, बसंती, बुधाय, सेजमनी, सुरदेई, दयाबती, रायमती, फूलो, बुर्देी समेत पदाधिकारी समेत अन्य मौजूद रहे।

पेड़ कटाई की वजह से जलवायु परिवर्तन

केपी सिंह ने कहा कि लगातार हो रही पेड़ों की कटाई की वजह से जलवायु परिवर्तन हो रहा है। यह सभी के लिए चिंतनीय है। इसके अलावा उन्होंने कहा कि रसायन का अत्यधिक उपयोग होने के कारण हमारी मिट्टी को बहुत नुकसान पहुंच रहा है। अगर ऐसा ही होता रहा तो जमीन की उर्वरा क्षमता खत्म हो जाएगी। इन सारी समस्याओं के समाधान की दिशा में हमें ही काम करना है ताकि हम भविष्य में होने वाली दिक्कतों को अभी ही दूर कर लें। एलपी सोनी ने कहा कि औषधीय पौधों का उपयोग बहुत पहले से किया जा रहा है। हर युग में हर समय में इसका उपयोग हुआ है। कई ऐसी औषधी है जो अब विलुप्त हो चुकी हैं या विलुप्ति की कगार पर हैं। ऐसा इसलिए हुआ है क्योंकि हमने उनका उपयोग सुनियोजित तरीके से नहीं किया और वह खत्म होती चली गई। औषधीय पौधों को सहेजने के काम में युवाओं को आगे आना चाहिए। इसे लेकर वे जागरूक बनें और समाज को भी जागरूक करें।

भास्कर ने पक्षियों की पहचान और संरक्षण के संबंध में जानकारी दी। व्याख्यान के बाद अध्ययनशाला के छात्रों को बर्ड वाचिंग के लिए फ़ील्ड विजिट करवाया गया। अध्ययनशाला के विभागाध्यक्ष प्रोफेसर डॉ. शरद नेमा ने कहा कि युवा एक लक्ष्य लेकर चलें और ऐसे विषयों को लेकर जागरूक बनें,

वनों का महत्व तभी बना रहेगा जब मौजूदा पीढ़ी इसे सहेजे रखेगी। संचालन अध्ययनशाला के सहायक प्राध्यापक डॉ. विनोद कुमार सोनी व कुलसचिव अभिषेक बाजपेयी ने आभार माना। इस दौरान डॉ. संजीवन कुमार समेत अलग-अलग विभागों के शिक्षक व छात्र-छात्राएं मौजूद रहे।

शिकायत मिलते ही बंद बिजली को करें बहाल: ईडी



हरिभूमि न्यूज ►► जगदलपुर

जिला मुख्यालय एवं ग्रामीण क्षेत्र में बिजली बंद होने की शिकायत मिलते ही स्थल में पहुंचकर बिजली बहाल करें। उक्त बातें विद्युत कंपनी के ईडी ने विडियो कांफ्रेंसिंग के माध्यम से बस्तर संभाग के सातों जिलों के सभी एसई, ईई, एई को कही। उन्होंने मुख्य रूप से क्षेत्र में विद्युत अधोसंरचना विकसित कर सप्लाई व्यवस्था सुदृढ़ीकरण करने, पंप कनेक्शन के लिए विद्युत विस्तार, मजराटोला विद्युतीकरण के बारे में चर्चा की गई। विद्युत आपूर्ति सुदृढ़ीकरण के अंतर्गत मुख्य रूप से नए उपकेन्द्र निर्माण, अतिरिक्त ट्रांसफार्मर की स्थापना एवं ट्रांसफार्मर की क्षमता वृद्धि सम्मिलित है। वर्तमान में जो कार्य

ठेकेदारों द्वारा किए जा रहे है उन्हें अतिशीघ्र पूर्ण करने के निर्देश दिए गए हैं। कई उपकेन्द्रों के कार्य ठेकेदारों द्वारा रोक दिया गया है उन्हें ठेका शर्तों के अधीन कार्यवाही करने के निर्देश संबंधित कार्यपालन अभियंता को दिए गए हैं। उपभोक्ताओं के विद्युत कनेक्शन व शिकायतें विद्युत नियामक आयोग द्वारा जारी किए गए गाइडलाइंस के अनुसार अविलंब प्रदान व निराकरण करने, विफल ट्रांसफार्मरों को अविलंब बदलें।

लाइन लॉस कम करने के निर्देश

कंपनी के कार्यपालक निदेशक एसके ठाकुर ने क्षेत्र के विभिन्न विभागीय संभागों के बड़ी हुई बकाया राशि में कमी, लाइन लॉस में कमी लाने के निर्देश दिए गए हैं।

महाराजा प्रवीरचंद्र की 58वीं पुण्यतिथि पर पुष्पांजलि सभा 25 को

हरिभूमि न्यूज ►► जगदलपुर

महाराजा प्रवीर बस्तर विकास वाहिनी, प्रवीर सेना द्वारा बस्तर के लोकनायक, माटी पुजारी अमर शहीद महाराजा प्रवीरचंद्र भंजदेव की शहादत की वर्षगांठ, उनकी 58वीं पुण्यतिथि पर 25 मार्च को बलिदान दिवस के अवसर पर दिवंगत लोकनायक महाराजा को श्रद्धासुमन अर्पित करने के लिए पुष्पांजलि सभा का आयोजन प्रतिमा स्थल, माई दंतेश्वरी मंदिर के सामने प्रातः 10 से 11 बजे तक किया गया है। यह सर्वविदित है कि बस्तर के इतिहास के युगपुरुष स्व. महाराजा

प्रवीरचंद्र भंजदेव ने विभिन्न समाजों तथा आदिवासी समुदाय के व्यापक हितों एवं बस्तर के जल-जंगल-जमीन की अक्षुण्णता को बनाए रखने अपना सर्वस्व न्यौछावर कर दिया था। बस्तर के अमूल्य वन एवं खनिज तथा बेलाडिला के लोहे की खदानों को निजाम के चंगुल से बचाते हुए एवं विरोधी ताकतों को लोहा लेते हुए महाराजा ने इन अमूल्य संपदाओं को बस्तर के नक्शों में समाहित करवाया। जो समूचे छत्तीसगढ़ के लिए युगों-युगों तक जीवनदायिनी का काम करता रहेगा। यह महानतम कार्य ही उनके बलिदान का मुख्य कारण रहा। ऐसा जघन्य हत्याकाण्ड जिसमें

स्वर्गीय महाराजा के साथ असंख्य बस्तर-वासियों ने बस्तर के हितों की लड़ाई में अपनी शहादत दी, अपने आप में विश्व की ऐतिहासिक घटना मानी जाती है। इस दिन को स्वर्गीय महाराजा प्रवीरचंद्र भंजदेव सहित उन असंख्य शहीदों की पुण्यस्मृति में आयोजित किया जाता रहा है। यह एक संयोग है कि इस वर्ष 25 मार्च को ही भारतीय सनातन पर्व होली भी पड़ रहा है। इस कारण यह पुष्पांजलि कार्यक्रम संक्षिप्त अवधि के लिए अर्थात प्रातः 10 से 11 बजे तक ही आयोजित है। अतः समय का विशेष ध्यान रखते हुए पुष्पांजलि हेतु माई दंतेश्वरी के सामने स्थित प्रतिमा स्थल पर अपनी उपस्थिति से कार्यक्रम को सार्थकता प्रदान करने में अपना योगदान दें।



स्वास्थ्य सेवाओं को जमीनी स्तर पर क्रियान्वित करने में मितानिनों की भूमिका अहम: देव



हरिभूमि न्यूज ►► जगदलपुर

जिले की मितानिनों ने समस्याओं को लेकर शनिवार को भाजपा प्रदेश अध्यक्ष व विधायक किरण देव से मुलाकात कर ज्ञापन सौंपा। विधायक ने कहा कि मितानिन बहनें सतत सेवा का कार्य करती हैं। बुनियादी स्वास्थ्य सेवाओं को जमीनी स्तर पर सफल रूप से क्रियान्वित करने का बड़ा काम मितानिन ही करती हैं। स्वास्थ्य सेवा में उनकी भूमिका अहम है। उनसे जुड़ी समस्याओं का निदान प्राथमिकता से किया जायगा। मितानिनों ने बताया कि पांच माह से उन्हें केन्द्रांश राशि नहीं मिली है। राज्यांश राशि पहले ही बहुत कम है। ऐसे

में केन्द्रांश न मिलने से परिवार के लालन पालन में कठिनाई हो रही है। मितानियों ने केन्द्रांश राशि दिलाने व व्यवस्था सुधारने का अनुरोध किया है। साथ ही प्रत्येक वार्ड में मितानिन कक्ष बनाने की मांग रही है। जिससे जन स्वास्थ्य संबंधी कार्य व बाई स्तर पर महिलाओं को जोड़ कर गठित आरोग्य समिति की बैठक सुचारू व सुविधाजनक रूप से पूरे हो सके। किरण देव ने मितानिनों से उनकी समस्या सुनकर निदान के लिये जल्द पहल करने आश्वासन दिया है। मितानिन ममता गुप्ता, हेमलता साहू, अंजली चालकी, धनिता साहू, पवन गुप्ता, लक्ष्मी राव, राजेश्वरी निर्मलकर, ऋतु साहू समेत अन्य शामिल थी।

स्वामी जी
93406-38884

सारे तीरथ बार-बार ... गंगा सागर एका बार

गंगा सागर तीर्थ यात्रा

गंगा समार, कामाख्या देवी, बाबा बैजनाथ धाम, श्रीजगन्नाथ पुरी, कलकता, काशी, दक्षिणेश्वर काली मंदिर, उमाकंद ब्रम्हपुत्र बंदी, मुकुंदेश्वर, सिंगराज, कोणार्क, कापिल मुनि मंदिर, राक्षी गोपाल, अजनास, दक्षमहर्षि, नवग्रह, भीमशंकर, गुवाहटी

राशि: स्त्रीपर- 17,500/-, 3AC-27,500/-

स्वामी तीर्थ यात्रा

संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दूरी पर तीर्थ यात्रा

91111-11866

Head Office : गण्डउप प्लेजर सिटी सेंटर मॉल फ्लोर हाउस रोड कोरबा (छ.ग.)

RAHUL TRAVELS

One Way Taxi Pvt Ltd

वाहन है पर ड्राइवर नहीं है?

अपना ड्राइवर आज ही बुक करे

डेली या परमानेंट बेसिस पर

7837411411

Rahul Travels

online Booking- www.tripuryatra.com

स्त्रीपर मात्र 8,500/-

सुनहवा अवसर

स्पेशल ट्रेन से 08 जून से 14 जून 2024

सबसे कम राशि पर

माता वैष्णव देवी

हरिद्वार, मथुरा वृंदावन (श्री कृष्ण जन्मभूमि)

राशि: स्त्रीपर 8500/- 3 एसी 16,500/- 2 एसी 21,500/- (+5% GST)

श्री त्रिपुर तीर्थ यात्रा

संपर्क करें:- 7354-411411